

कुमार न बताया कि नवंबर माह का ही इन गए। जिसका सूच
 की थी। जिसे लेकर जांच की गई व दुकान का आवंटन हुआ है।

दिनांक: 19.02.17

एएस कॉलेज के प्राचार्य को मिला बेस्ट प्रिंसिपल अवार्ड

- संवाद सहयोगी, बिक्रमगंज : स्थानीय एएस कॉलेज के प्राचार्य डॉ. जवाहर लाल को नई दिल्ली में द बेस्ट प्रिंसिपल अवार्ड से सम्मानित किए जाने पर यहां के लोगों ने प्रसन्नता जाहिर की है। प्राचार्य को यह अवार्ड ग्लोबल लीडर फाउंडेशन के तत्वाधान में शुक्रवार को कांस्टिट्यूशन क्लब में उच्च शिक्षा में उत्कृष्ट योगदान के लिए नेशनल एक्सीलेंस अवार्ड्स 2016 दिया गया। यह अवार्ड उन्हें सिक्किम के पूर्व राज्यपाल वाल्मीकि प्रसाद सिंह ने दिया।

प्राचार्य डॉ. जवाहर लाल ने कहा कि यह अवार्ड विश्वविद्यालय व कॉलेज के सभी अधिकारियों, कर्मियों के सहयोग से उन्हें एंडजीएलएफ ग्रीन एंबेसडर सम्मिट में प्राप्त हुआ। इस अवसर पर भाजपा के वरिष्ठ नेता शहनवाज हुसैन, ग्लोबल लीडर फाउंडेशन के अध्यक्ष रमेश त्रिपाठी, इसीआई के चेयरमैन विजेंद्र अग्रवाल, नोएडा फिल्मसिटी के चेयरमैन संदीप मरवा सहित कई लोग उपस्थित थे। प्राचार्य को यह पुरस्कार मिलने से कॉलेज के शिक्षकों व कर्मियों में खुशी है। शिक्षक ललन सिंह, संतोष कुमार, विजेंद्र सिंह, अक्षय लाल प्यारे आदि ने इसे महाविद्यालय के लिए गौरव की बात बताई है।

छह परीक्षार्थी हुए निष्कासित

सासाराम : जिले में चल रही इंटर परीक्षा के पांचवें दिन शनिवार को विभिन्न केंद्रों से छह परीक्षार्थियों को कदाचार के आरोप में निष्कासित किया गया।

नई दिल्ली में हुए सम्मानित, अवार्ड मिलने पर कॉलेज में खुशी, सिक्किम के पूर्व राज्यपाल वाल्मीकि सिंह ने प्रदान किया सम्मान, शिक्षा के क्षेत्र में किया है बेहतर योगदान



सम्मानित होते प्राचार्य डा. जवाहर लाल फाइल फोटो

निष्कासित परीक्षार्थियों से निर्धारित जुर्माना ले छोड़ा गया। आज दोनों पाली में 43326 परीक्षार्थी शामिल हुए, जबकि 439 परीक्षार्थी अनुपस्थित रहे। डीईओ डा. अशोक कुमार सिंह समेत शिक्षा विभाग व प्रशासन के कई अधिकारियों ने विभिन्न केंद्रों पर पहुंच परीक्षा का जायजा लिया। डीईओ ने बताया कि पांचवें दिन भी परीक्षा शांतिपूर्ण रही। प्रथम पाली में 25280 परीक्षार्थी शामिल हुए, जबकि 234 अनुपस्थित रहे।